

DEĊIŻJONI TA' IMPLIMENTAZZJONI TAL-KUMMISSJONI**tal-15 ta' Frar 2012****dwar kontribuzzjoni finanzjarja mill-Unjoni għal miżuri ta' emerġenza għall-ġlieda kontra l-influwenza avjarja fil-Ġermanja, fl-Italja u fil-Pajjiżi l-Baxxi fl-2011***(notifikata bid-dokument numru C(2012) 776)***(It-testi bil-Ġermaniż, bl-Olandiż u bit-Taljan biss huma awtentiċi)****(2012/132/UE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kunsill 2009/470/KE tal-25 ta' Mejju 2009 dwar in-nefqa fil-kamp veterinarju ⁽¹⁾, u b' mod partikolari l-Artikolu 4 tagħha,

Billi:

- (1) L-influwenza avjarja hija marda virali infettiva tat-tjur u għasafar ohra mrobbija, b'impatt serju fuq il-profittabbiltà tat-trobbija tat-tjur u li tohloq xkiel għall-kummerċ fl-Unjoni stess u għall-esportazzjoni lejn pajjiżi terzi.
- (2) Fil-każ ta' tifqigha tal-influwenza avjarja, hemm ir-riskju li l-aġent tal-marda jista' jinfirx fażjendi ohra tat-tjur f'dak l-Istat Membru, kif ukoll fi Stati Membri ohra u f'pajjiżi terzi permezz tal-kummerċ fit-tjur haġġin jew il-prodotti tagħhom.
- (3) Id-Direttiva tal-Kunsill 2005/94/KE ⁽²⁾ li tintroduċi l-miżuri Komunitarji għall-kontroll tal-influwenza tat-tjur tistipula miżuri li f'każ ta' tifqigha għandhom jiġu implimentati immedjatament mill-Istati Membri b'urġenza sabiex jiġi evitat aktar tixrid tal-vajrus.
- (4) Id-Deciżjoni 2009/470/KE tistabbilixxi l-proċeduri li jirregolaw il-kontribuzzjoni finanzjarja tal-Unjoni għal miżuri veterinarji speċifiċi, inklużi miżuri ta' emerġenza. Skont l-Artikolu 4(2) ta' dik id-Deciżjoni, l-Istati Membri għandhom jingħataw kontribut finanzjarju għall-ispejjeż ta' ċerti miżuri għall-qerda tal-influwenza avjarja.
- (5) L-Artikolu 4(3), l-ewwel u t-tieni inċiż tad-Deciżjoni 2009/470/KE jistabbilixxi r-regoli dwar il-persentaġġ tal-ispejjeż imġarrba mill-Istat Membru li jista' jkun kopert mill-kontribuzzjoni finanzjarja tal-Unjoni.
- (6) Il-hlas ta' kontribuzzjoni finanzjarja mill-Unjoni għal miżuri ta' emerġenza għall-qerda tal-influwenza avjarja huwa sugġett għar-regoli stipulati fir-Regolament tal-Kummissjoni (KE) Nru 349/2005 tat-28 ta' Frar 2005 li jistabbilixxi r-regoli rigward il-finanzjament Komuni-

tarju għall-interventi urġenti u l-ġlieda kontra ċertu mard tal-annimali kif imsemmi fid-Deciżjoni tal-Kunsill 90/424/KEE ⁽³⁾.

- (7) Sehhew tifqighat tal-influwenza avjarja fil-Ġermanja, fl-Italja u fil-Pajjiżi l-Baxxi fl-2011. Il-Ġermanja, l-Italja u l-Pajjiżi l-Baxxi hadu l-miżuri, b'konformità mad-Direttiva 2005/94/KE, biex jiġġieldu dawn it-tifqighat.
- (8) L-awtoritajiet tal-Ġermanja, tal-Italja u tal-Pajjiżi l-Baxxi setgħu juru, permezz ta' rapporti pprovduti fil-Kumitat Permanenti dwar il-Katina Alimentari u s-Saħħa tal-Annimali u s-sottomissjoni kontinwa ta' informazzjoni dwar l-iżvilupp tal-qagħda tal-marda, li implimentaw b' mod effiċjenti l-miżuri ta' kontroll previsti fid-Direttiva 2005/94/KE.
- (9) L-awtoritajiet tal-Ġermanja, tal-Italja u tal-Pajjiżi l-Baxxi għalhekk issodisfaw l-obbligi tekniċi u amministrattivi kollha tagħhom fir-rigward tal-miżuri previsti fl-Artikolu 4(2) tad-Deciżjoni 2009/470/KE u l-Artikolu 6 tar-Regolament (KE) Nru 349/2005.
- (10) F'dan l-istadju, l-ammont eżatt tal-kontribuzzjoni finanzjarja mill-Unjoni ma tistax tkun determinata peress li l-informazzjoni pprovduta dwar l-ispiża tal-kumpens u dwar in-nefqa operattiva huma stimi.
- (11) Il-miżuri stipulati f'din id-Deciżjoni huma skont l-opinjoni tal-Kumitat Permanenti għall-Katina Alimentari u s-Saħħa tal-Annimali.

ADOTTAT DIN ID-DEĊIŻJONI:

*Artikolu 1***Il-kontribuzzjoni finanzjarja mill-Unjoni lill-Ġermanja, lill-Italja u lill-Pajjiżi l-Baxxi**

1. Tista' tingħata kontribuzzjoni finanzjarja mill-Unjoni lill-Ġermanja, lill-Italja u lill-Pajjiżi l-Baxxi għall-ispejjeż imġarrba minn dawn l-Istati Membri fit-tehdid ta' miżuri skont l-Artikolu 4(2) u (3) tad-Deciżjoni 2009/470/KE, biex jiġġieldu l-influwenza avjarja fil-Ġermanja, fl-Italja u fil-Pajjiżi l-Baxxi 2011.

⁽¹⁾ ĠU L 155, 18.6.2009, p. 30.⁽²⁾ ĠU L 10, 14.1.2006, p. 16.⁽³⁾ ĠU L 55, 1.3.2005, p. 12.

2. L-ammont tal-kontribuzzjoni finanzjarja msemmija fil-paragrafu 1 għandu jiġi ffissat f'deċiżjoni sussegwenti li għandha tiġi adottata skont il-proċedura stabbilita fl-Artikolu 40(2) tad-Deċiżjoni 2009/470/KE.

Artikolu 2

Destinatarji

Din id-Deċiżjoni hija indirizzata lir-Repubblika Federali tal-Ġermanja, lir-Repubblika tal-Italja u lir-Renju tal-Pajjiżi l-Baxxi.

Magħmul fi Brussell, il-15 ta' Frar 2012.

Għall-Kummissjoni

John DALLI

Membri tal-Kummissjoni
